
ShAkambhari Mahatmya athavA shatAkShIcharitravarNanaM

శాకంభరీమాహాత్య అథవా శతాక్షీచరిత్రవర్ణనమ్

Document Information



Text title : shAkambharI or shatAkShI mAHAtmya

File name : shAkambharIshatAkShImAhAtmya.itx

Category : devii, shAkambharI, devI, mAHAtmya

Location : doc_devii

Transliterated by : Vishwas Bhide vrbhide at rediffmail.com

Proofread by : Vishwas Bhide, PSA Easwaran

Description/comments : devIbhAgavata Mahapurana skandha 7 adhyAya 28

Acknowledge-Permission: <http://satsangdhara.net>

Latest update : August 4, 2018

Send corrections to : [sanskrit at cheerful dot c om](mailto:sanskrit@cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org

శాకంభరీమాహాత్యై అథవా శతాక్షీచరిత్రవర్ణనమ్



జనమేజయ ఉవాచ -

విచిత్రమిదమాఖ్యానం హరిశ్చంద్రస్య కీర్తితమ్ |

శతాక్షీపాదభక్తస్య రాజర్షిర్దార్మికస్య చ || ౧ ||

శతాక్షీ సా కుతో జాతా దేవీ భగవతీ శివా |

తత్కారణం వద మునే సార్థకం జన్మ మే కురు || ౨ ||

కో హి దేవ్యా గుణాఞ్చుణ్వుంస్తుప్తిం యాస్యతి శుద్ధధీః |

పదే పదే౭శ్వమేధస్య ఫలమక్షయ్యమశ్నుతే || ౩ ||

వ్యాస ఉవాచ -

శ్రృణు రాజన్ ప్రవక్ష్యామి శతాక్షీసంభవం శుభమ్ |

తవావచ్యం న మే కిఞ్చిద్దేవీభక్తస్య విద్యతే || ౪ ||

దుర్గమాఖ్యో మహాదైత్యః పూర్వం పరమదారుణః |

హిరణ్యాక్షాన్వయే జాతో రురుపుత్రో మహాఖిలః || ౫ ||

దేవానాం తు బలం వేదో నాశే తస్య సురా ఆపి

నజ్ఞ్యస్త్యేవ న సన్దేహో విధేయం తావదేవ తత్ || ౬ ||

విమ్మశ్యైతత్తపశ్చర్యాం గతః కర్తుం హిమాలయే |

బ్రహ్మణం మనసా ధ్యాత్వా వాయుభక్షో వ్యతిష్ఠత || ౭ ||

సహస్రవర్షపర్యంతం చకార పరమం తపః |

తేజసా తస్య లోకాస్తు సంతప్తాః ససురాసురాః || ౮ ||

తతః ప్రసన్నో భగవాన్ హంసారూఢశ్చతుర్ముఖః |

యయా తస్మై వరం దాతుం ప్రసన్నముఖపజ్కజః || ౯ ||

సమాధిస్థం మీలితాక్షం స్ఫుటమాహ చతుర్ముఖః |

వరం వరయ భద్రం తే యస్తే మనసి వర్తతే || ౧౦ ||

తవాద్య తపసా తుష్టో వరదేశో౭హమాగతః |

శ్రుత్వా బ్రహ్మముఖాద్వాణీం వ్యుత్థితః స సమాధితః ॥ ౧౧॥

పూజయిత్వా వరం వవ్రే వేదాన్దేహి సురేశ్వర ।

త్రిషు లోకేషు యే మన్తా బ్రాహ్మణేషు సురేష్వపి ॥ ౧౨॥

విద్యన్తే తే తు సాన్నిధ్యే మమ సన్తు మహేశ్వర ।

బలం చ దేహి యేన స్యాద్దేవానాం చ పరాజయః ॥ ౧౩॥

ఇతి తస్య వచః శ్రుత్వా తథాస్త్వీతి వచో వదన్ ।

జగామ సత్యలోకం తు చతుర్వేదేశ్వరః పరః ॥ ౧౪॥

తతః ప్రభృతి విప్రైస్తు విస్మృతా వేదరాశయః ।

స్నానసన్ధ్యానిత్యహోమశ్రాద్ధయజ్ఞజపాదయః ॥ ౧౫॥

విలుప్తా ధరణీపృష్ఠే హాహాకారో మహానభూత్ ।

కిమిదం కిమిదం చేతి విప్రా ఊచుః పరస్పరమ్ ॥ ౧౬॥

వేదాభావాత్తదస్మాభిః కర్తవ్యం కిమతః పరమ్ ।

ఇతి భూమౌ మహానర్థే జాతే పరమదారుణే ॥ ౧౭॥

నిర్జరాః సజరా జాతా హవిర్భాగాద్యభావతః ।

రురోధ స తదా దైత్యో నగరీమమరావతీమ్ ॥ ౧౮॥

అశక్తాస్తేన తే యోద్ధుం వజ్రదేహాసురేణ చ ।

పలాయనం తదా కృత్వా నిర్గతా నిర్జరాః క్వచిత్ ॥ ౧౯॥

నిలయం గిరిదుర్గేషు రత్నసానుగుహాసు చ ।

సంస్థితాః పరమాం శక్తిం ధ్యాయన్తస్తే పరామ్బికామ్ ॥ ౨౦॥

అగ్నౌ హోమాద్యభావాత్తు వృష్ట్యభావోఽప్యభూన్నుప ।

వృష్టేరభావే సంకుష్కం నిర్జలం చాపి భూతలమ్ ॥ ౨౧॥

కూపవాపీతడాగాశ్చ సరితః శుష్కతాం గతాః ।

అనావృష్టిరియం రాజన్నభూచ్చ శతవార్షికీ ॥ ౨౨॥

మృతాః ప్రజాశ్చ బహుధా గోమహిష్యాదయస్తథా ।

గృహే గృహే మనుష్యాణామభవచ్ఛవసజ్జిహః ॥ ౨౩॥

అనర్థే త్వేవముదూభతే బ్రాహ్మణాః శాస్త్రచేతసః ।

గత్వా హిమవతః పార్శ్వే రిరాధయిషవః శివమ్ ॥ ౨౪॥

సమాధిధ్యానపూజాభిర్దేవీం తుష్టువురన్వహమ్ |
 నిరాహారాస్తదాసక్తాస్తామేవ శరణం యయుః || ౨౫ ||
 దయాం కురు మహేశాని పామరేషు జనేషు హి |
 సర్వాపరాధయుక్తేషు నైతల్లాఘ్యం తవామ్భికే || ౨౬ ||
 కోపం సంహర దేవేశి సర్వాస్తర్యామిరూపిణి |
 త్వయా యథా ప్రేర్యతేఽయం కరోతి స తథా జనః || ౨౭ ||
 నాన్యా గతిర్లనస్యాస్య కిం పశ్యసి పునః పునః |
 యథేచ్ఛసి తథా కర్తుం సమర్థాసి మహేశ్వరి || ౨౮ ||
 సముద్ధర మహేశాని సజ్కటాత్పరమోత్థితాత్ |
 జీవనేన వివాస్మాకం కథం స్యాత్స్థితిరమ్భికే || ౨౯ ||
 ప్రసీద త్వం మహేశాని ప్రసీద జగదమ్భికే |
 అనస్తకోటిబ్రహ్మాణ్ణనాయికే తే నమో నమః || ౩౦ ||
 నమః కూటస్థరూపాయై చిద్రూపాయై నమో నమః |
 నమో వేదాస్తవేద్యాయై భువనేశ్వై నమో నమః || ౩౧ ||
 నేతి నేతీతి వాక్యైర్యా బోధ్యతే సకలాగమైః |
 తాం సర్వకారణాం దేవీం సర్వభావేన సన్నతాః || ౩౨ ||
 ఇతి సమ్సృర్థితా దేవీ భువనేశి మహేశ్వరీ |
 అనంతాక్షిమయం రూపం దర్శయామాస పార్వతీ || ౩౩ ||
 నీలాంబునసమప్రఖ్యం నీలపద్మాయతేక్షణమ్ |
 సుకర్మశసమోత్తుజ్జవృత్తపీనఘనస్తనమ్ || ౩౪ ||
 బాణముష్టిం చ కమలం పుష్పపల్లవమూలకాన్ |
 శాకాదీన్ఫలసంయుక్తాననన్తరససంయుతాన్ || ౩౫ ||
 క్షుత్ప్రక్షురాపహాన్ హస్తైర్నిభ్రతీ చ మహాధనుః |
 సర్వసౌందర్యసారం తద్రూపం లావణ్యశోభితమ్ || ౩౬ ||
 కోటిసూర్యప్రతీకాశం కరుణారససాగరమ్ |
 దర్శయిత్వా జగద్ధాత్రీ సానస్తనయనోద్భవా || ౩౭ ||
 మోచయామాస లోకేషు వారిధారాం సహస్రశః |

నవరాత్రం మహావృష్టిరభూన్నేత్రోద్భవైర్జలైః ॥ ౩౮॥

దుఃఖితాన్వీక్ష్య సకలాన్నేత్రాశ్రాణి విముఞ్చతీ ।

తర్పితాస్తేన తే లోకా ఓషధ్యః సకలా అపి ॥ ౩౯॥

నదీనదప్రవాహాన్జైర్జలైః సమభవన్నుప ।

నిలీయ సంస్థితాః పూర్వం సురాస్తే నిర్గతా బహిః ॥ ౪౦॥

మిలిత్వా ససురా విప్రా దేవీం సమభితుష్టువుః ।

నమో వేదాస్తవేద్యే తే నమో బ్రహ్మస్వరూపిణి ॥ ౪౧॥

స్వమాయయా సర్వజగద్విధాత్స్యై తే నమో నమః ।

భక్తకల్పద్రుమే దేవి భక్తార్థం దేహధారిణి ॥ ౪౨॥

నిత్యతృప్తే నిరుపమే భువనేశ్వరి తే నమః ।

అస్మచ్ఛాన్ద్యర్థమతులం లోచనానాం సహస్రకమ్ ॥ ౪౩॥

త్వయా యతో ధృతం దేవి శతాక్షీ త్వం తతో భవ ।

క్షుధయా పీడితా మాతః స్తోతుం శక్తిర్న చాస్తి నః ॥ ౪౪॥

కృపాం కురు మహేశాని వేదానప్యాహరామ్భికే ।

వ్యాస ఉవాచ -

ఇతి తేషాం వచః శ్రుత్వా శాకాన్స్వకరసంస్థితాన్ ॥ ౪౫॥

స్వాదూని ఫలమూలాని భక్షణార్థం దదౌ శివా ।

నానావిధాని చాన్నాని పశుభోజ్యాని యాని చ ॥ ౪౬॥

కామ్యానస్తర్నసైర్యుక్తాన్యానవినోద్భవం దదౌ ।

శాకమ్భరీతి నామాపి తద్దినాత్సమభూన్నుప ॥ ౪౭॥

తతః కోలాహలే జాతే దూతవాక్యేన బోధితః ।

ససైన్యః సాయుధో యోద్ధుం దుర్గమాఖ్యోఽసురో యయౌ ॥ ౪౮॥

సహస్రాక్షేహిణీయుక్తః శరాన్ముఞ్చంస్త్వరాన్వితః ।

రురోధ దేవసైన్యం తద్యద్దేవ్యగ్రే స్థితం పురా ॥ ౪౯॥

తథా విప్రగణం చైవ రోధయామాస సర్వతః ।

తతః కిలకిలా శబ్దః సమభూద్దేవమణ్ణలే ॥ ౫౦॥

త్రాహి త్రాహీతి వాక్యాని ప్రోచుః సర్వే ద్విజామరాః ।

తత్సైజోమయం చక్రం దేవానాం పరితః శివా ॥ ౫౧॥

చకార రక్షణార్థాయ స్వయం తస్మాద్ బహిః స్థితా |
తతః సమభవద్యుద్ధం దేవ్యా దైత్యస్య చోభయోః || ౫౨||

శరవర్షసమాచ్ఛన్నం సూర్యమణ్డలమద్భుతమ్ |
పరస్పరశరోద్ధరసముద్భూతాగ్నిసుప్రభమ్ || ౫౩||

కరోరజ్యోటణత్కారబధిరీకృతదిక్షటమ్ |
తతో దేవీశరీరాత్తు నిర్గతాస్త్రీవశక్తయః || ౫౪||

కాలికా తారినీ బాలా త్రిపురా భైరవీ రమా |
బగలా చైవ మాతంగీ తథా త్రిపురసుందరీ || ౫౫||

కామాక్షీ తులజా దేవీ జమ్బినీ మోహినీ తథా |
ఛిన్నమస్తా గుహ్యకాలీ దశసాహస్రబాహుకా || ౫౬||

ద్వాత్రింశచ్ఛక్తయశ్చాన్యశ్చతుష్ఠ్విమితాః పరాః |
అసంఖ్యాతాస్తతో దేవ్యః సముద్భూతాస్తు సాయుధాః || ౫౭||

మృదంగశఙ్ఖవీణాదినాదితం సంగ్రహస్థలమ్ |
శక్తిభిరైత్యసైన్యే తు నాశితేఽక్షోహిణీశతే || ౫౮||

అగ్రేసరః సమభవద్ధర్మమా వాహినీపతిః |
శక్తిభిః సహ యుద్ధం చ చకార ప్రథమం రిపుః || ౫౯||

మహాద్యుద్ధం సమభవద్యత్రాభూద్రక్తవాహినీ |
అక్షోహిణ్యస్తు తాః సర్వా విసష్టా దశభిర్దినైః || ౬౦||

తత ఏకాదశే ప్రాప్తే దినే పరమదారుణే |
రక్తమాల్యామ్బరధరో రక్తగన్ధానులేపనః || ౬౧||

కృతోత్సవం మహాస్తం తు యుద్ధాయ రథసంస్థితః |
సంరమ్భణైవ మహతా శక్తిః సర్వా విజిత్య చ || ౬౨||

మహాదేవీరథాగ్రే తు స్వరథం సన్న్యవేశయత్ |
తతోఽభవన్మహాద్యుద్ధం దేవ్యా దైత్యస్య చోభయోః || ౬౩||

ప్రహారద్వయపర్యంతం హృదయత్రాసకారకమ్ |
తతః పంచదశాత్సుగ్రబాణాస్తేవీ ముమోచ హ || ౬౪||

చతుర్భుశ్చతురో వాహాన్బాణేనైకేన సారథిమ్ ।
ద్వాభ్యాం నేత్రే భుజౌ ద్వాభ్యాం ధ్వజమేకేన పత్రిణా ॥ ౬౫॥

పంచుభిర్బృదయం తస్య వివ్యాధ జగదమ్బికా ।
తతో వమన్ స రుధిరం మమార పుర ఈశితుః ॥ ౬౬॥

తస్య తేజస్తు నిర్గత్య దేవీరూపే వివేశ హ ।
హతే తస్మిన్మహావీర్యే శాన్తమాసీజ్జగత్త్రయమ్ ॥ ౬౭॥

తతో బ్రహ్మాదయః సర్వే తుష్టువుర్జగదమ్బికామ్ ।
పురస్కృత్య హరీశానౌ భక్త్యా గర్గదయా గిరా ॥ ౬౮॥

దేవా ఊచుః
జగద్భ్రమవివర్తకకారణే పరమేశ్వరి ।
నమః శాకమ్భరి శివే నమస్తే శతలోచనే ॥ ౬౯॥

సర్వోపనిషదుద్భుష్టే దుర్గమాసురనాశిని ।
నమో మాయేశ్వరి శివే పంచుకోశాన్తరస్థితే ॥ ౭౦॥

చేతసా నిర్వికల్పేన యాం ధ్యాయన్తి మునీశ్వరాః ।
ప్రణవార్థస్వరూపాం తాం భజామో భువనేశ్వరీమ్ ॥ ౭౧॥

అనన్తకోటిబ్రహ్మాణ్ణజననీం దివ్యవిగ్రహామ్ ।
బ్రహ్మవిష్ణ్వాదిజననీం సర్వభావైర్నతా వయమ్ ॥ ౭౨॥

కః కుర్యాత్పామరాన్దృష్ట్వా రోదనం సకలేశ్వరః ।
సదయాం పరమేశానీం శతాక్షీం మాతరం వినా ॥ ౭౩॥

వ్యాస ఉవాచ -
ఇతి స్తుతా సురైర్దేవీ బ్రహ్మవిష్ణ్వాదిభిర్వరైః ।
పూజితా వివిధైర్ద్రవ్యైః సన్తుష్టాభూచ్చ తక్షణే ॥ ౭౪॥

ప్రసన్నా సా తదా దేవీ వేదానాహృత్య సా దదౌ ।
బ్రాహ్మణేభ్యో విశేషేణ ప్రోవాచ పికభాషణీ ॥ ౭౫॥

మమేయం తనురుక్మృష్టా పాలనీయా విశేషతః ।
యయా వినానర్థ ఏష జాతో దృష్టోఽధునైవ హి ॥ ౭౬॥

పూజ్యాహం సర్వదా నేవ్యా యుష్మాభిః సర్వదైవ హి ।
నాతః పరతరం కిञ్చిత్కల్యాణాయోపదిశ్యతే ॥ ౭౭॥

పఠసీయం మమైతద్ధి మాహాత్మ్యం సర్వదోక్షమమ్ ।

తేన తుష్టా భవిష్యామి హరిష్యామి తథాపదః ॥ ౭౮॥

దుర్గమాసురహస్త్రీత్వాద్దుర్గేతి మమ నామ యః ।

గృహ్ణాతి చ శతాక్షీతి మాయాం భిత్త్వా వ్రజత్యసౌ ॥ ౭౯॥

కిముక్తేనాత్ర బహునా సారం వక్ష్యామి తత్త్వతః ।

సంసేవ్యాహం సదా దేవాః సర్వైరపి సురాసురైః ॥ ౮౦॥

ఇత్యుక్తాన్తర్జితా దేవీ దేవానాం చైవ పశ్యతామ్ ।

సంతోషం జనయన్త్యేవం సచ్చిదానందరూపిణీ ॥ ౮౧॥

ఏతత్తే సర్వమాఖ్యాతం రహస్యం పఠమం మహత్ ।

గోపసీయం ప్రయత్నేన సర్వకల్యాణకారకమ్ ॥ ౮౨॥

య ఇమం శృణుయాన్నిత్యమధ్యాయం భక్తితత్పరః ।


సర్వాన్కామానవాప్నోతి దేవీలోకే మహీయతే ॥ ౮౩॥

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం సంహితాయాం


సప్తమస్కంధే శతాక్షీచరిత్రవర్ణనం నామాష్టావింశోఽధ్యాయః ॥ ౨౮ ॥

Encoded by Vishwas Bhide vrhhide at rediffmail.com

Proofread by Vishwas Bhide, PSA Easwaran

——
ShAkambhari Mahatmya athavA shatAkShIcharitravarNanaM

pdf was typeset on September 16, 2023

——
Please send corrections to sanskrit@cheerful.com

